



گورنر KATHY HOCHUL

فوری ریلیز کے لیے: 2024/4/9

گورنر HOCHUL نے نیو یارک کے شہریوں کی حوصلہ افزائی کی ہے کہ وہ COVID-19 کی ویکسین لگوا لیں کیونکہ بچے واپس اسکولوں میں جا رہے ہیں اور سانس کی بیماریوں کا موسم شروع ہو رہا ہے

گورنر اور صحت کے ریاستی کمشنر نے کسی نسخے کی ضرورت کے بغیر ہی نیو یارک کے اہلیت رکھنے والے تمام شہریوں کے لیے COVID-19 2025-2024 کی ویکسین تک رسائی میں توسیع کر دی ہے

CDC نے 6 ماہ اور اس سے بڑی عمر کے نیو یارک کے ایسے تمام شہریوں کو COVID-19 کی نئی ویکسین کی تجویز دی ہے جنہوں نے دو ماہ قبل آخری ویکسین لگوائی تھی

نیو یارک کے شہریوں کی یہ حوصلہ افزائی بھی کی گئی ہے کہ وہ اپنا سالانہ فلو شاٹ لیں اور فراہم کنندگان سے RSV ویکسین کے بارے میں پوچھیں؛ جو اب اکثر فارمیسیز میں دستیاب ہے

گورنر Kathy Hochul نے آج اعلان کیا ہے کہ 2025-2024 کے سیزن کے لیے COVID-19 کی ویکسین اب ریاست نیو یارک میں دستیاب ہے۔ گورنر نے نیو یارک کے تمام اہل افراد کی حوصلہ افزائی کی ہے — خاص طور پر وہ جو کہ 65 اور اس سے بڑی عمر کے ہیں، شدید نوعیت کے COVID-19 کے خطرے کی زد میں ہیں، یا جنہیں کبھی بھی COVID-19 ویکسین نہیں لگی ہے — کہ وہ بچوں کی اسکولوں کی واپسی کے پیش نظر، اور سانس کی بیماریوں کے سیزن سے پہلے ویکسین لگوا لیں۔ گورنر اور ریاست نیو یارک کے صحت کے کمشنر ڈاکٹر Dr. James McDonald نے کمشنر کے اس اسٹینڈنگ آرڈر کا بھی اعلان کیا ہے جس میں نیو یارک کے تمام اہل افراد کو اجازت دی گئی ہے کہ وہ نگہداشتِ صحت کے انفرادی فراہم کنندہ کے کسی نسخے کے بغیر ریاست نیو یارک میں کسی بھی فارمیسی میں COVID-19 کی نئی ویکسین لگوا لیں۔

"اب وقت آگیا ہے کہ آپ کے خاندان اور آپ کی کمیونٹی کی حفاظت میں مدد کے لیے COVID-19 کی نئی ویکسین لگوائی جائے،" گورنر Hochul نے کہا۔ "گزشتہ سالوں کی طرح، ہم صحت کو ہی اولین ترجیح دے رہے ہیں اور نیو یارک کے تمام اہل شہریوں کے لیے ریاست بھر میں کسی بھی فارمیسی میں نئی ویکسین حاصل کرنا آسان بنا رہے ہیں۔"

COVID-19 2024-2025 کی ویکسینز Pfizer، Moderna اور Novavax کی ویکسینز کے لیے خوراک اور ادویات کی انتظامیہ کی حالیہ منظوری کے بعد اب دستیاب ہیں۔ امراض پر قابو پانے اور روک تھام کے مراکز کی جانب سے جمعے کو اعلان کیا گیا تھا کہ یہ ویکسینز نگہداشتِ صحت کے فراہم کنندگان اور فارمیسیز کو بھجوائی جا رہی ہیں۔ بڑی خوردہ فارمیسیز، جیسے کہ CVS اور Walgreens میں اب اپائنٹمنٹس دی جا رہی ہیں اور بعض مقامات پر بالمشافہ آنے والوں کو قبول کیا جا سکتا ہے۔

صحت کے ریاستی کمشنر Dr. James McDonald نے کہا، "ہسپتال میں داخل ہونے یا طویل عرصے تک COVID کا شکار رہنے کے خلاف، COVID-19 کی ویکسین لگوانا پریز کا سب سے مؤثر طریقہ ہے، لہذا میں ایک بار پھر ان تمام اہل افراد کی حوصلہ افزائی کر رہا ہوں کہ اپنی صحت کو ترجیح دیں اور ویکسین لگوائیں۔ جیسا کہ ہم موسم خزاں میں داخل ہو رہے ہیں، ایسے میں سانس کی بیماریوں والے وائرس گردش میں آ جاتے ہیں، تو یہ انتہائی ضروری امر ہے کہ نیو یارک کے شہری COVID-19 سے خود کو بچانے کے لیے یہ ویکسین لگوائیں تاکہ انہیں کم خطرہ لاحق ہو اور وہ تندرست زندگی گزاریں۔"

امراض پر قابو پانے اور روک تھام کے مراکز نے 6 ماہ یا اس سے بڑی عمر کے ہر اس فرد کے لیے 2024-2025 COVID-19 تجویز کی ہے جس نے گزشتہ دو ماہ میں COVID-19 کی کوئی ویکسین نہ لگوائی ہو، تاکہ انہیں COVID-19 کی ممکنہ طور پر ہونے والی سنگین بیماری سے بچایا جا سکے۔ عمر، مدافعتی حیثیت اور COVID-19 ویکسین کی تاریخ کے لحاظ سے تجویز کردہ خوراکیں اور شیڈول مختلف ہوتے ہیں۔

حسب استطاعت نگہداشت کا ایکٹ کے تحت، اکثر نجی بیمہ صحت، Medicare اور Medicaid کے پلانز کے تحت لاگت کے اشتراک کے بغیر COVID-19 کی ویکسینز کا اس وقت احاطہ کیا جاتا ہے جب یہ ویکسین نیٹ ورک کے کسی فراہم کنندہ یا فارمیسی میں لگوائی جائیں۔ وہ افراد جو غیر بیمہ شدہ ہیں یا جن کا بیمہ اپ ڈیٹ شدہ ویکسین کا احاطہ نہیں کرتا، انہیں کمیونٹی مراکز صحت یا مقامی صحت کے محکموں اور ان فارمیسیز کے ذریعے جو **ریاست نیو یارک محکمہ صحت ویکسینز برائے بالغ افراد پروگرام** میں حصہ لے رہی ہیں، ان سٹاٹس تک مفت رسائی حاصل ہو گی۔

محکمہ صحت کے دفتر برائے عمر رسیدگی اور طویل مدتی نگہداشت (Office of Aging and Long-Term Care) اور دفتر برائے صحت عامہ نے طویل المدتی نگہداشت (long-term care, LTC) کی سہولت گاہوں کے رہائشیوں اور ان کے عملے کی حفاظت کے لیے رضامندی دینے والے تمام رہائشیوں اور نگہداشت صحت کرنے والے اہلکاروں کے لیے ویکسینیشن کی اہمیت کا اعادہ کرتے ہوئے کئی اقدامات کیے ہیں، اس کے علاوہ انفیکشن کنٹرول اور روک تھام کے اقدامات نافذ کیے گئے ہیں۔

محکمے کی جانب سے LTC کی سہولت گاہوں کی یہ حوصلہ افزائی بھی کی جاتی ہے کہ COVID-19 کی تازہ ترین ویکسین کے علاوہ رہائشیوں کو فلو اور RSV سٹاٹس فراہم کی جائیں۔ یہ تین الگ ویکسینز ہیں۔ **CDC کی گائیڈ لائنز کے مطابق، ایک ہی وقت پر تمام کی تمام تینوں ویکسینز لگوانا محفوظ ہوتا ہے۔**

عام لوگوں کی یہ حوصلہ افزائی بھی کی جاتی ہے کہ وہ اپنے نگہداشت صحت کے فراہم کنندہ سے فلو اور RSV سمیت دیگر ایسی ویکسینز لگوانے کے بارے میں بھی استفسار کریں جنہیں لگوانے کے لیے وہ اہل ہو سکتے ہیں۔

محکمے کے واڈزور تھ سینٹر کی جانب سے سیراکیوز یونیورسٹی اور ریاست بھر میں اپنے شراکت داروں کے ساتھ مل کر گندے پانی کی نگرانی کرنے، اس کے علاوہ طبی نمونوں کی درجہ بندی، مختلف قسم کے پھیلاؤ اور صحت عامہ پر ممکنہ اثرات کو سمجھنے کے لیے اہم حکمت عملیاں جاری رکھی گئی ہیں۔ **گندے پانی کی موجودہ نگرانی سے بھی وائرس کے پھیلاؤ میں کمی کی نشاندہی ہوتی ہے۔**

فلو، RSV اور COVID-19 متعدی، سانس کی تکلیف کے وائرل انفیکشنز ہیں جن کی علامات ایک جیسی ہو سکتی ہیں، اسی وجہ سے تینوں بیماریوں میں فرق کرنا مشکل ہو جاتا ہے۔ دائمی تکالیف میں مبتلا افراد بشمول ان کے جو پھیپھڑوں اور دل کو متاثر کرنے والی دیرینہ شکایات میں مبتلا ہیں، چھوٹے بچے، بزرگ طبقات اور حاملہ افراد کو فلو، COVID-19 اور RSV سے سنگین پیچیدگیاں پیدا ہونے کا خطرہ زیادہ لاحق ہوتا ہے۔

COVID-19 کے حوالے سے نیو یارک کے ردعمل کے بارے میں تازہ ترین معلومات **یہاں** دیکھ سکتے ہیں۔

آپ کو اپنے علاقے میں COVID-19، فلو اور RSV کی ویکسینز کہاں مل سکتی ہیں، یہ دیکھنے کے لیے **یہاں** ملاحظہ کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)